

КАЛЯНДАР СТРЫЖАК НА ЛЮТЫ

**9 лютага, чацвер.** Мабыць, самы ўдалы дзень для стрыжкі. Вырашацца фінансавыя праблемы і непаразуменні з блізкімі.

**10 лютага, пятніца.** Абавязкава абстрыжыце канцы валасоў, каб прыцягнуць новую станючую энергію.

**11 лютага, субота.** Выдатны дзень для кардынальнай змены іміджу. Можаче коротка абстрыгчы валасы і пафарбаваць у яркі колер.

**12 лютага, нядзеля.** Калі пачаліся праблемы са здароўем — стрыжка сёння дапаможа іх вырашыць.

**13 лютага, панядзелак.** Стрыжка атрымаецца неймаверна прыгожай.

**14 лютага, аўторак.** Не стрыжыце валасы, калі не хочаце прыцягнуць бяду. Афарбоўка забароненая, укладка толькі ў хатніх умовах.

**15 лютага, серада.** Стрыжка будзе доўга трымаць форму, а таксама да-

паможа вам паверыць у сваё сілы. Валасы не фарбаваць.

**16 лютага, чацвер.** Згодна з месяцавым календаром стрыжка прынясе поспех у справах.

**17 лютага, пятніца.** Калі ёсць праблемы са здароўем — у цырульню. Таксама вырашацца і фінансавыя праблемы. Фарбаваць валасы можна ў светлы колер.

**18 лютага, субота.** Коротка стрыгчыся нельга, лепш проста падрэзаць кончыкі. Стрыжка прыцягне энергію здароўя і грошай. Мінімум тры разы за дзень расчэсвайце валасы.

**19 лютага, нядзеля.** Сённяшня стрыжка можа прынесці толькі негатывныя наступствы як з боку здароўя, так і з боку адносін.

**20 лютага, панядзелак.** Сёння стрыгчыся можна, прычоска доўга будзе трымаць форму, бо Месяц убывае. Фарбавацца можна ў цёмныя тоны натуральнымі фарбавальнікамі.



**21 лютага, аўторак.** Валасы пасля стрыжкі стануць густымі і паслухмянымі.

**22 лютага, серада.** Адкаладзіце стрыжку, каб не ўпасці ў дэпрэсію. А вось усе працэдуры па доглядзе валасоў сёння прынясуць станоўчы вынік.

**23 лютага, чацвер.** Калі хочаце стаць больш паспяховымі, абаяльнымі, прывабнымі, павысіць папулярнасць і сваё матэрыяльнае стано-

вішча, то гэта самы ўдалы дзень для стрыжкі.

**24 лютага, пятніца.** Хочаце змяніць жыццё — коротка пастрыжыце валасы. Сёння можна кардынальна мяняць прычоску.

**25 лютага, субота.** Неспрыяльны дзень для стрыжкі. Сёння лепш наогул не чапаць валасы.

**26 лютага, нядзеля.** Любыя маніпуляцыі з валасамі проціпаказаныя. Расчашыце і зрабіце самую простую паўсядзённую ўкладку.

**27 лютага, панядзелак.** Стрыжка прынясе гора і хваробы. Афарбоўка толькі ў натуральны колер валасоў.

**28 лютага, аўторак.** Афарбоўванне і стрыжка забароненыя. Наведванне цырульні адкладзіце на іншы дзень, калі не хочаце сустракаць беды на парозе. Яны прыйдзюць доўгай чарадой

Запрашальнік

«J:МОРС заклікае на «бязвізавы канцэрт»



Свой першы ў гэтым годзе канцэрт адзін з самых папулярных беларускіх гуртоў дасць у Мінску акурат у Дзень усіх закаханых, 14 лютага. Але анансуюць яго музыканты зусім іншым чынам. Будучае выступленне рэкламуецца ў інтэрнэце... на 10 мовах краін, грамадзяне якіх з 12 лютага могуць прыехаць у Беларусь без візы. Гурт звяртаецца да патэнцыйных слухачоў на англійскай, польскай, іспанскай, італьянскай, нямецкай, французскай, галандскай,

шведскай, а таксама на арабскай і кітайскай мовах.

Як запэўнівае лідар калектыву Уладзімір Пугач, у «J:Морс» даволі многа прыхільнікаў у розных краінах свету, і навіна пра безвізавы рэжым прыйшла ім даспадобы. «Шэраг маіх знаёмых даўно хацелі прыехаць на наш канцэрт, але з улікам віз гэта каштавала б, мабыць, як на ачылага Луі Армстранга», — жартуе арытыст. Наогул жа кошт білетаў на канцэртную праграму «Блізка», куды ўвайшлі самыя цёплыя і рамантычныя песні калектыву, вагаецца ад 35 да 60 рублёў.

«Песні свету» Марыны Васілеўскай

Ці можна пачуць у адным «камплекце» хіты Ціны Цёрнэр, Элы Фіцджэральд і Уітні Х'юстан, пазнавальныя з першых нот кампазіцыі вядомых рок-гуртоў «Europe» і «Deer Purple», рамантычныя мелодыі «ABBA» і «Roxette»? Лёгка — 17 лютага на сцэне Белдзяржфілармоніі ў выкананні эстрадна-джазавай спявачкі Марыны Васілеўскай, Нацыянальнага аркестра імя І. Жыновіча і рок-гурта



«Denver», а таксама лаўрэатаў міжнародных конкурсаў Ігара Задарожнага і Андрэя Коласава.

Паводле слоў самой спявачкі, заставацца ў адным толькі жанры папулярнай эстраднай песні — сумна і нецікава, бо хочацца развівацца ў розных кірунках. Таму для сваёй сольнай праграмы арытыстка выбрала любімыя песні легендарных сусветных калектываў і выканаўцаў папулярнай, джазавай і рок-музыкі. «Кожны чалавек, які прыйдзе на канцэрт, не толькі пачуе стапрацэнтна жывы гук, але і атрымае пазітывны зарад — прынамсі, мы ўсе для гэтага вельмі пастараемся!» — абяцае Марына.

Вікторыя ЦЕЛЯШУК

Даты Падзеі Людзі

**1547 год** — нарадзіўся Хрыстафор Радзівіл, ваенны і дзяржаўны дзеяч ВКЛ. Уздзельнік Лівонскай вайны (1558—1583). З 1584 года — ваявода віленскі. Пасля смерці Стэфана Баторыя падтрымліваў план часткі магнатаў і шляхты ВКЛ выбраць каралём расійскага цара Фёдара Іванавіча і стварыць дзяржаўную унію Польшчы, ВКЛ і Расіі на чале з Вялікім Княствам Літоўскім. З 1589 года — вялікі гетман ВКЛ. Памёр у 1603 годзе.

**1667 год** — у вёсцы Андросава, на мяжы Мсціслаўскага і Смаленскага ваяводстваў, прадстаўнікі Расіі на чале з А.Л. Ардын-Нашчокіным і Рэчы Паспалітай на чале з Ю. Глябовічам было падпісана так званая Андросаўскае перамір'е, якое завяршыла вайну Расіі з Рэччу Паспалітай 1654—1667 гадоў. Згодна з дагаворам, да Расіі адышлі Смаленскае і Чарнігаўскае ваяводства з гарадамі, а таксама гарады Веліж і Невель Віцебскага, г. Себеж Палацкага ваяводстваў. Рэч Паспалітая прызнала далучэнне Левабярэжнай Украіны да Расіі. Насельніцтву Беларусі і Правабярэжнай Украіны ў складзе Рэчы Паспалітай гарантавалася свабода праваслаўнага веравызнання. Андросаўскае перамір'е стала пачаткам саюза Рэчы Паспалітай і Расіі супраць Турцыі і Крымскага ханства. Яго ўмовы пацверджаны «Вечным мірам» (1686 г.).

**1852 год** — у Мінску ўпершыню пастаўлена опера «Ідылія» («Сялянка») на лібрэта В. Дуніна-Марцінкевіча. Гэты своеасаблівы оперна-драматычны твор

быў напісаны ў 1842—1844 гадах. Музыку да тэксту напісалі сябры Дуніна-Марцінкевіча — кампазітар С. Манюшка і скрыпач К. Кржыжанойскі. Прэм'ера адбылася на сцэне Мінскага гарадскога тэатра, і на тэатральных падмостках адкрыта загучала беларускае слова. Пастаноўка оперы на сцэне атрымала шырока грамадскі рэзананс і ашаламляльны поспех у глядачоў. Аднак першае адкрытае прадстаўленне «Ідыліі» аказалася і апошнім. З боку афіцыйных улад прыйшла катэгарычная забарона выступлення на «простанароднай мове». Трупе давалася даваць спектаклі нелегальна на прыватных кватэрах у Слуцку, Бабруйску, Глуску і Мінску. І тым не менш дзень прэм'еры оперы ўвайшоў у гісторыю айчыннага тэатральнага мастацтва як дзень нараджэння беларускага тэатра.

**1887 год** — нарадзіўся Васіль Іванавіч Чапаеў (1887—1919), легендарны камдзіў часоў Грамадзянскай вайны. З 1918 года — камандаваў атрадам, брыгадай і 25-й стралковай дывізіяй, якая выканала значную ролю ў разгроме войск адмірала А.В. Калчака летам 1919 г. Загінуў у баі. Вобраз Чапаева адлюстраваны ў рамане Д.А. Фурманова «Чапаеў» і аднайменным фільме, які выйшаў на экраны ў 1934 годзе. У нашай краіне яго імя названы вуліцы, калгасы і саўгасы. У гады Вялікай Айчынай вайны ў Беларусі яго імя насілі 7 партызанскіх брыгад і дзясяткі атрадаў.

Ніна МАЦІШУК, паэтэса: «Узросту не мае Гармонія, Не ведае межаў Краса».

Было сказана




СЁННЯ

Сонца	Усход	Заход	Даўжыня дня	Месяц
Мінск	8.41	18.07	9.26	Поўня 11 лютага. Месяц у сузор'і Льва.
Віцебск	8.35	17.53	9.18	Імяніны
Магілёў	8.31	17.57	9.26	Пр. Івана.
Гомель	8.23	17.58	9.35	К. Апалоніі, Бярнарды, Сабіны, Бярнарда,
Гродна	8.56	18.23	9.27	Кірылы, Раймунда,
Брэст	8.52	18.28	9.36	Эрыка.



Фота Ліны МАЛІНІНАЙ.

ЗАЎТРА



УСМІХНЕМСЯ

Дасталі маразы. Здымала з вешалкі бялізну, зламала любімую сукенку...  
Вым святлом у вокнах адбываецца нешта. Пасля 18. Ты ведаеш, што там рада.

— Як жа хочацца весалосці, віна, вар'яцкага сексу! Дзяўчаты, выклікайце таксі! — Каця, ты вельмі пераацэньваеш таксістаў.  
Што датычыцца вегетарыянства. Чулі вы калі-небудзь, каб пра недахоп разумовых здольнасцяў казалі: тупы леў, дурная пантэра, ну ты гепард! Не? А пра карову, авечку, барана?



**ЗВЯЗДА** БЕЛАРУСКАЯ ГАЗЕТА

Дырэктар — галоўны рэдактар СУХАРУКАЎ Павел Якаўлевіч.

РЭДАКЦЫЙНАЯ КАЛЕГІЯ: Н. ДРЫНДРОЖЫК, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК, Л. ЦІМОШЫК (намеснік галоўнага рэдактара). Выдавец — Рэдакцыйна-выдавецкая ўстанова «Выдавецкі дом «Звязда».

НАШ АДРАС: 220013 г. Мінск, вул. Б. Хмяльніцкага, 10-а.

ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: лісьмаў — 287 18 64, маркетынгу — 284 44 04, бухгалтэрыі: 287 18 81.

Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй лісты. Перадрук матэрыялаў, апублікаваных у «Звяздзе», толькі з дазволу рэдакцыі.

[http://www.zviadzda.by;](http://www.zviadzda.by) e-mail: [info@zviadzda.by](mailto:info@zviadzda.by), (для звяротаў): [zvarot@zviadzda.by](mailto:zvarot@zviadzda.by)

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета адрэдактывана ў Рэспубліканскім унітарным прадпрыемстве «Выдавечтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў у тыдзень. Тыраж 20.008. Індэкс 63850. Зак. № 613.

ПРЫЁМ тэл./факс: 287 17 79, РЭКЛАМЫ e-mail: [reklama@zviadzda.by](mailto:reklama@zviadzda.by)

Нумар падпісаны ў 19.30 8 лютага 2017 года.

М 1 2 3 4 5 6 7 8 9 10 11 12 П 1 2 3 4 5 6 7 8 9 10 11 12